

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ saptadaśādhikaśatatamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptadaśādhikaśatatamaḥ sargaḥ ॥

śrīrāmasya pārśvē dēvānāmāgamaṇaṁ brahmaṇā tasya
bhagavattāyāḥ pratipādanaṁ
stavanaṁ ca

tatō hi durmanā rāmaḥ
śrutvaivaṁ vadatāṁ giraḥ |
dadhyau muhūrtaṁ dharmātmā
bāṣpavyākulalōcanaḥ ॥ 6.117.1 ॥

tatō vaiśravaṇō rājā
yamaśca pitṛbhiḥ saha |
sahasrākṣaśca dēvēśō
varuṇaśca jalēśvaraḥ ॥ 6.117.2 ॥

ṣaḍardhanayanaḥ śrīmān
mahādēvō vṛṣadhvajahaḥ |
kartā sarvasya lōkasya
brahmā brahmavidāṁ varaḥ ॥ 6.117.3 ॥

ētē sarvē samāgamyā
vimānaiḥ sūryasannibhaiḥ |

āgamyā nagarīm laṅkā -

mabhijagmuśca rāghavam || 6.117.4 ||

tataḥ sahaśtābharaṇān

praḡṛhya vipulān bhujān |

abruvaṃstridaśāśrēṣṭhā

rāghavaṃ prāñjaliṃ sthitam || 6.117.5 ||

kartā sarvasya lōkasya

śrēṣṭhō jñānavidāṃ vibhuḥ |

upēkṣasē kathāṃ sītāṃ

patantīm havyavāhanē |

kathāṃ dēvagaṇaśrēṣṭha -

mātmānaṃ nāvabuddhyasē || 6.117.6 ||

ṛtadhāmā vasuḥ pūrvam

vasūnām ca prajāpatiḥ |

trayāṇāmapi lōkānā -

mādikartā svayamprabhuḥ || 6.117.7 ||

rudrāṇāmaṣṭamō rudraḥ

sādhyānāmapi pañcamaḥ |

aśvinau cāpi karṇau tē

sūryācandramasau dṛśau || 6.117.8 ||

antē cādau ca madhyē ca

dṛśyasē ca parantapa |

upēkṣasē ca vaidēhīm

mānuṣaḥ prākṛtō yathā || 6.117.9 ||

ityuktō lōkapālaistaiḥ
 svāmī lōkasya rāghavaḥ |
 abravīt tridaśaśrēṣṭhān
 rāmō dharmabhṛtām varah || 6.117.10 ||

ātmānaṃ mānuṣaṃ manyē
 rāmaṃ daśarathātmajam |
 sō'ham yaśca yataścāham
 bhagavāṃstad bravītu mē || 6.117.11 ||

iti bruvāṇaṃ kākutsthaṃ
 brahmā brahmavidām varah |
 abravīcchrṇu mē vākyam
 satyam satyaparākrama || 6.117.12 ||

bhavān nārāyaṇō dēvaḥ
 śrīmāṃścakrāyudhaḥ prabhuḥ |
 ēkaśṛṅgō varāhastvaṃ
 bhūtabhavyasapatnajit || 6.117.13 ||

akṣaram brahma satyam ca
 madhyē cāntē ca rāghava |
 lōkānām tvaṃ parō dharmō
 viṣvaksēnaścaturbhujah || 6.117.14 ||

śārṅgadhanvā hṛṣīkēśah
 puruṣah puruṣōttamaḥ |
 ajitah khadḡadhṛg viṣṇuh
 kṛṣṇaścaiva bṛhadbalaḥ || 6.117.15 ||

sēnānīrgrāmaṇīśca tvam
 buddhiḥ sattvaṃ kṣamā damaḥ |
 prabhavaścāpyayaśca tva -
 mupēndrō madhusūdanaḥ || 6.117.16 ||

indrakarmā mahēndrastvaṃ
 padmanābhō raṇāntakṛt |
 śaraṇyaṃ śaraṇaṃ ca tvā -
 māhurdivyā maharṣayaḥ || 6.117.17 ||

sahasraśṛṅgō vēdātmā
 śataśīrṣō maharṣabhaḥ |
 tvam trayāṇāṃ hi lōkānā -
 mādikartā svayamprabhuḥ || 6.117.18 ||

siddhānāmapi sādhyānā -
 māśrayaścāsi pūrvajaḥ |
 tvam yajñastvaṃ vaṣaṭkāra -
 stvamōṅkāraḥ parātparaḥ || 6.117.19 ||

prabhavaṃ nidhanaṃ cāpi
 nō viduḥ kō bhavāniti |
 dṛśyasē sarvabhūtēṣu
 gōṣu ca brāhmaṇēṣu ca || 6.117.20 ||

dikṣu sarvāsu gaganē
 parvatēṣu nadīṣu ca |
 sahasracaraṇaḥ śrīmān
 śataśīrṣaḥ sahasradṛk || 6.117.21 ||

tvam dhārayasi bhūtāni
 pṛthivīm sarvaparvatān |
 antē pṛthivyāḥ salilē
 dṛśyasē tvam mahōragaḥ || 6.117.22 ||

trīn lōkān dhārayan rāma
 dēvagandharvadānavān |
 aham tē hṛdayam rāma
 jihvā dēvī sarasvatī || 6.117.23 ||

dēvā rōmāṇi gātrēṣu
 brahmaṇā nirmitāḥ prabhō |
 nimēṣastē smṛtā rātri -
 runmēṣō divasastathā || 6.117.24 ||

saṃskārāstvabhavan vēdā
 naitadasti tvayā vinā |
 jagat sarvaṃ śarīraṃ tē
 sthairyam tē vasudhātalam || 6.117.25 ||

agniḥ kōpaḥ prasādastē
 sōmaḥ śrīvatsalakṣaṇaḥ |
 tvayā lōkāstrayaḥ krāntāḥ
 purā svairvikramaistribhiḥ || 6.117.26 ||

mahēndraśca kṛtō rājā
 baliṃ baddhvā sudāruṇam |
 sītā lakṣmīrbhavān viṣṇu -
 rdēvaḥ kṛṣṇaḥ prajāpatiḥ || 6.117.27 ||

vadhārthaṃ rāvaṇasyēha
praviṣṭō mānuṣīm tanum |
tadidaṃ nastvayā kāryaṃ
kṛtaṃ dharmabhṛtāṃ vara || 6.117.28 ||

nihatō rāvaṇō rāma
prahr̥ṣṭō divamākrama |
amōghaṃ dēva vīryaṃ tē
na tē mōghāḥ parākramāḥ || 6.117.29 ||

amōghaṃ darśanaṃ rāma
amōghastava samstavaḥ |
amōghāstē bhaviṣyanti
bhaktimantō narā bhuvi || 6.117.30 ||

yē tvāṃ dēvaṃ dhruvaṃ bhaktāḥ
purāṇaṃ puruṣōttamam |
prāpnuvanti tathā kāmā -
niha lōkē paratra ca || 6.117.31 ||

imamārṣaṃ stavaṃ divya -
mitihāsaṃ purātanam |
yē narāḥ kīrtayiṣyanti
nāsti tēṣāṃ parābhavaḥ || 6.117.32 ||

|| ityārṣē śrīmadrāmāyaṇē vālmīkiyē ādikāvye
yuddhakāṇḍē saptadaśādhikaśatatamaḥ sargaḥ ||